



دفتر مقام معظم رہبری  
www.leader.ir

## رہبر معظم سے یونیورسٹیوں کے سیکڑوں طلباء کی ملاقات - 28 / Sep / 2008

رہبر معظم انقلاب اسلامی حضرت آیت اللہ العظمیٰ خامنہ ای نے آج سہ پہر کو یونیورسٹیوں کے ممتاز اور برگزیدہ طلباء سے ملاقات میں جوان نسل بالخصوص طلباء کی فعال اور با نشاط جدوجہد کو عقل و شعور کے ہمراہ انقلاب اسلامی کے چوتھے عشرے میں عدل و انصاف اور پیشرفت کے تحقق کے لئے سب سے بڑی اور اہم ذمہ داری قرار دیتے ہوئے فرمایا: مسلم جوان نسل کو ہمت اور امید سے سرشار نگاہ اور صحیح پروگرام اور درست اصولوں کی بنیاد پر مسلسل جدوجہد کے ذریعہ نئی فکر اور ایسے اسلامی معاشرے تک پہنچنے کے لئے قدم اٹھانا چاہیے جو مادی اور معنوی پیشرفت کا آئینہ دار ہو۔

رہبر معظم نے اسلامی نظام کی 30 سالہ عمر گزرنے کے باوجود اس نظام کو جوان اور اس کے اصولوں کو مزید مضبوط بنانے کی تلاش و کوشش کی طرف اشارہ کرتے ہوئے فرمایا: انقلاب اسلامی کے چوتھے عشرے کا نام عدالت و پیشرفت اسی وجہ سے رکھا گیا ہے تاکہ ان اعلیٰ اہداف تک پہنچنے کے لئے تمام کوششوں اور پروگراموں کو عملی جامہ پہنایا جاسکے۔

رہبر معظم نے اسلامی نظام کے پیش نظر، پیشرفت کی وضاحت کرتے ہوئے فرمایا: یہ پیشرفت ہمہ گیر اور مادی و معنوی پیشرفت پر مشتمل ہے اور معاشرے سے بے روزگاری کا خاتمہ، معاشی و رفاہی امور پر توجہ اور مناسب علمی رشد و ترقی کے سلسلے میں تلاش و کوشش، عدل و انصاف، اعلیٰ اسلامی اخلاق، معنویت، ایمان کی گہرائی معاشرے میں روز بروز مطلوب سطح پر ہونی چاہیے۔

رہبر معظم نے پیشرفت و ترقی کی راہ میں غلط اور منحرف راستوں سے بچنے کے سلسلے میں تاکید کرتے ہوئے فرمایا: ان غلط راستوں میں ایک راستہ وہی انقلاب اسلامی سے پہلے والا راستہ ہے جس میں مغربی ممالک کی ظاہری تقلید کو پیشرفت تصور کیا جاتا تھا۔

رہبر معظم نے فرمایا: پیشرفت کے راستے میں دوسرا غلط نمونہ وہ فکر ہے جس میں اسلامی ایرانی تشخص کی نفی نہیں لیکن ملک کی پیشرفت و ترقی کے سلسلے میں اس میں ناامیدی اور مایوسی پائی جاتی ہے۔



رہبر معظم نے بعض افراد کی طرف سے اس فکر کی ترویج کی طرف اشارہ کرتے ہوئے فرمایا: افسوس اس بات پر ہے کہ اس فکر کا نام واقع بینی رکھا جاتا ہے جس کا مطلب یہ ہے کہ مسلمان قوم ہمیشہ مغرب کی تقلید کرتی رہے۔

رہبر معظم نے فرمایا: یہ فکر بالکل غلط اور انسان کے طولانی تجربہ کے صریح خلاف ہے کیونکہ خداوند متعال نے کبھی انسانوں کے کسی ایک گروہ کو ترقی یافتہ انسانوں کے عنوان سے پیدا نہیں کیا ہے۔

رہبر معظم نے ملک میں حالیہ برسوں میں علمی پیشرفت کی طرف اشارہ کرتے ہوئے فرمایا: اس غلط فکر کے حامل افراد موجودہ علمی پیشرفت کو اس کے آغاز کے دور میں بے فائدہ و بے سود قرار دیتے تھے لیکن ایران کے مسلمان جوان آج اپنی ہمت اور مسلسل علمی تلاش و جدوجہد کے ذریعہ بعض شعبوں میں دنیا کی موجودہ علمی سطح سے بھی آگے نکل گئے ہیں۔

رہبر معظم نے تاکید کرتے ہوئے فرمایا: حقیقی پیشرفت تک پہنچنے کے لئے امید کی نگاہ اور مسلسل جدوجہد و تلاش کے ساتھ درست پروگرام کے تحت حرکت کرنی چاہیے۔

رہبر معظم نے مادی و معنوی پیشرفت سے بہرہ مند ہونے اور ایک ممتاز اسلامی معاشرے تک پہنچنے کی فکر اور بانشاط حرکت کو انقلاب کی جوان نسل کی سب سے اہم ذمہ داری قرار دیتے ہوئے فرمایا: اس راستے میں طلباء تحریک کی سنگین ذمہ داری ہے لیکن حکام اور معاشرے کے ممتاز افراد کے دوش پر بھی اس سلسلے میں مزید سنگین ذمہ داری عائد ہوتی ہے۔

رہبر معظم نے فکر و تدبیر سے استفادہ کو اسلامی معاشرے تک پہنچنے اور حقیقی ترقی کے لئے بہت ہی اہم قرار دیتے ہوئے فرمایا: مختلف مسائل میں بحث و تبادلہ خیال کے لئے حوزوی اور یونیورسٹی افراد پر مشتمل فکری جلسات کی تشکیل بہت ضروری ہے تاکہ ان جلسات کے ذریعہ نئی افکار سامنے آسکیں۔



دفتر مقام معظم رہبری  
www.leader.ir

رہبر معظم نے فرمایا: نئی فکر و شعور صحیح سمت کے ہمراہ ہونی چاہیے اور صحیح سمت کی طرف حرکت کا مطلب اصول سے عدم انحراف ہے۔

رہبر معظم نے بنیادی اصولوں کو پیشرفت کی صحیح سمت مشخص کرنے کا معیار قرار دیتے ہوئے فرمایا: اصول کے دائرے میں حرکت کرنے کی وجہ سے انسان غلط راستے پر چلنے سے بچ جاتا ہے۔

رہبر معظم نے اپنے خطاب کے دوسرے حصہ میں صریح اور دو ٹوک بیان کو طلباء کی خصوصیات میں سے قرار دیتے ہوئے فرمایا: بیان میں صراحت کے ساتھ نیت میں صداقت بھی ہونی چاہیے اور بیان غلط ثابت ہونے کی صورت میں اپنی غلطی کو جلدی قبول بھی کر لینا چاہیے۔

رہبر معظم نے امام خمینی ( رہ ) کے افکار کو حاصل کرنے کے سلسلے میں ایک طالب علم کے سوال کی طرف اشارہ کرتے ہوئے فرمایا: امام خمینی ( رہ ) کے نظریات اور ان کی تقریروں کے مجموعہ کا مطالعہ کرنے کے ذریعہ ان کے افکار کا استنباط کیا جاسکتا ہے۔

رہبر معظم نے فرمایا: البتہ امام ( رہ ) کے نظریات اور تقاریر میں عام ، خاص ، مطلق اور مقید کلام موجود ہے اور تحقیقی گروپ کی تشکیل کے ذریعہ ان تمام موارد کو ایک دوسرے سے منطبق کرنا چاہیے اور اس مجموعہ سے امام ( رہ ) کے افکار کو حاصل کیا جاسکتا ہے۔

رہبر معظم نے بعض طلباء کی طرف سے آئی آر آئی بی کے بارے میں اٹھائے گئے بعض سوالات کی طرف اشارہ کرتے ہوئے فرمایا: رہبری کی طرف سے اس ادارے کا سربراہ مقرر کرنے کا مطلب یہ نہیں ہے کہ اس ادارے پر تنقید نہ کی جائے کیونکہ ریڈیو ٹی وی کے ادارے کا نظام اس ادارے کے سربراہ کے ہاتھ میں ہے۔

رہبر معظم نے فرمایا: میں مختلف ذرائع سے ریڈیو ٹی وی کے بارے میں رپورٹس حاصل کرتا ہوں اور میں نے اپنے اعتراضات اور اشکالات کو بھی بیان کیا ہے جس کے جواب میں ریڈیو ٹی وی کے حکام نے جوابات بھی دیئے ہیں



جن میں بعض صحیح اور بعض غلط ہیں۔

اس ملاقات کے آغاز میں مندرجہ ذیل طلباء نے اپنے خیالات کا اظہار کیا۔

محمد صالح مفتاح، طلباء کی انصاف تحریک کے نمائندے امام صادق (ع) یونیورسٹی، جمال ارغوان ہادی، صنعتی شریف یونیورسٹی، دہنوی رضاکار طلباء فورس کے نمائندے، سید مرتضیٰ محمودی آزاد اسلامی یونیورسٹیوں کی یونینوں کے نمائندے، میثم امیری، علی جوادی جامعہ اسلامی طلباء کے نمائندے، مہدی عباسی مہر دفتر تحکیم وحدت کے نمائندے، محمد مہدی کشاورزبان جہادی تفریحات کے نمائندے، خواتین عطیہ السادات عدنانی، زیرا سلطانی ملک بھر کی یونیورسٹیوں کے مستقل طلباء کی اسلامی انجمنوں کی نمائندہ،

مذکورہ بالا افراد نے اپنے اپنے بیانات میں مندرجہ ذیل موضوعات کو پیش کیا۔

\* طلباء کے درمیان انصاف تحریک کے اصلی معیاروں کی وضاحت

\* معاشرے کے مختلف حصوں میں عدل و انصاف اور گفتگو کو مؤثر بنانا

\* اقتصادی بد عنوانیوں کے خلاف تینوں قوا بالخصوص عدلیہ کے کردار پر تاکید

\* علمی پیشرفت بالخصوص قومی خود اعتمادی کے فروغ کے لئے ثقافتی راہوں کو ہموار کرنا



\* یونیورسٹیوں کی تجربہ گاہوں کو جدید سائنسی آلات سے مجہز کرنا

\* جوان نسل کے لئے امام خمینی ( رہ ) کے افکار اور انقلاب اسلامی کے معیاروں کی دقیق وضاحت

\* جوانوں بالخصوص محروم علاقوں کے جوانوں کی صلاحیتوں کی شناخت پر اہتمام

\* بحث و تبادلہ آراء کے لئے تعلیمی نظام میں تحقیق و ریسرچ کی سمت تبدیلی

\* یونیورسٹیوں میں علمی تنقید کی فضا فراہم کرنا

\* یونیورسٹیوں میں معارف کے دروس پر خاص توجہ دینا

\* ملک کے اقتصادی امور پر علمی نظر

\* تصمیمات میں ممتاز جوانوں کی فکر سے استفادہ کرنا

\* ممتاز افراد کو وسائل و سہولیات فراہم کرنے میں عدل و انصاف کو مد نظر رکھنا



دفتر مقام معظم رہبری  
www.leader.ir

\* جوان نسل کا امام راحل ( رہ ) کی گفتگو سے حزبی اور گروہی استفادہ کے مد مقابل ہوشیار رہنا

\* معاشرے میں تخریب کے بجائے منصفانہ تنقید کی فضا پیدا کرنا

\* تینوں قوا کے عمل و گفتار میں یکسانیت بالخصوص نویں حکومت کی طرف سے انصاف کے نفاذ میں

\* قومی ریڈیو اور ٹی وی میں دکھائی جانے والی فلموں میں دینی ثقافت کو ملحوظ رکھنا

\* ثقافتی اور تعلیمی حکام بالخصوص انقلاب کی اعلیٰ ثقافتی کونسل کا طلباء سے قریبی رابطہ

\* علمی ممتاز افراد سے حکام کا منظم اور مسجم رابطہ

\* اقتصادی ، سماجی اور علمی منصوبوں میں ثقافتی عنصر کی ضرورت

ملک کے جامع علمی نقشہ کو عملی جامہ پہنانے میں سرعت بخشنا

اس ملاقات کے اختتام میں نماز مغرب و عشاء رببر معظم انقلاب اسلامی حضرت آیت اللہ العظمیٰ خامنہ ای کی امامت میں ادا کی گئی اور اس کے بعد حاضرین نے رببر معظم کے ہمراہ روزہ افطار کیا۔